

اکتوبر ۱۹۶۶ء

۲۵۴

تبصرہ

خانوادہ قاضی بدرالدولہ جلد اول: از افضل العلماء مولانا محمد یوسف کوکن عمری
تقطیع کلاں ضخامت ۴۰۵ صفحات۔ کتابت و طباعت بہتر قیمت مجلد درج نہیں مپترہ۔
دارالتصنیف نمبر 4-A موبرس روڈ *Moodneys Road* مدراس — ۱۴
جنوبی ہند کا ایک مشہور و معروف علمی خاندان قاضی محمد صبغتہ اللہ بدرالدولہ المتوفی ۱۲۸۴ھ
کا ہے جو اس اعتبار سے نہایت ممتاز ہے کہ سترہ پشتوں سے یعنی نویں صدی ہجری کی ابتدا سے ایک
مسلل علم اور دین کی خدمات جلیلہ انجام دیتا چلا آ رہا ہے اور ہر دور میں اس خاندان نے اکابر
علماء کو جنم دیا ہے۔ لیکن عام طور پر لوگ اس خاندان اور اس کے کارناموں سے بے خبر ہیں اس بنا
پر فاضل مصنف کا شکر گزار ہونا چاہیے کہ انھوں نے بڑی محنت تلاش اور تحقیق سے اس خاندان
کی تاریخ لکھنے کا بیڑہ اٹھایا ہے اور زیر تبصرہ کتاب اس سلسلہ کی پہلی کڑی ہے۔ یہ خاندان
کہلاتا ہے۔ کتاب میں پہلے تحقیق اسی کی گئی ہے کہ اس کی اصل کیا ہے اس کے بعد ہندوستان
میں خاندان کے مورث اعلیٰ فقیہ عطاء احمد شافعی سے لے کر مولوی عبدالوہاب مدار الامراٹک کے بیس
بزرگوں کے حالات ان کے علمی ادبی کارنامے اور دینی خدمات وغیرہ لکھے گئے ہیں جو تقریباً نصف
کتاب پر مشتمل ہیں اس کے بعد کتاب کا باقی حصہ قاضی بدرالدولہ اور ان کی اولاد کے نہایت مفصل
اور مبسوط حالات و سوانح کے لئے وقف ہے۔ کتاب تاریخی اور علمی دونوں حیثیتوں سے بہت
اہم اور لائق مطالعہ ہے اور زبان و انداز بیان بھی دلچسپ اور شگفتہ ہے۔